

मुख्य समाचार:-

- केंद्रीय गृह मंत्री अमित शाह ने आज अमृतसर , लखनऊ सहित फ़ास्ट ट्रैक इमिग्रेशन ट्रस्टेड ट्रैवलर प्रोग्राम का उद्घाटन किया।
- हरियाणा के मुख्यमंत्री नायब सिंह सैनी ने प्रदेश में स्वच्छता अभियान कार्यक्रम की प्रगति की समीक्षा की - फरीदाबाद , मानेसर , और गुरुग्राम में कचरे से ऊर्जा बनाने वाले संयंत्र लगेंगे।
- केंद्रीय सहकारिता राज्य मंत्री कृष्ण पल गुर्जर ने खादर क्षेत्र के बाढ़ प्रभावित गाँवों का दौरा किया - कहा सरकार मुस्तैदी से लोगों के साथ खड़ी है।
- जी एस टी परिषद् द्वारा जी एस टी दरों में की गयी कमी की पंचकूला चैम्बर ऑफ़ कॉमर्स एंड इंडस्ट्री ने सराहना की।
- जींद जिले में डेंगू के 18 मामले मिले अंकुश लगाने के लिए विशेष अभियान चलाया गया।

\*\*\*\*\*

\*\*\*\*\*

केन्द्रीय गृह मंत्री अमित शाह ने आज वीडियो कॉन्फ्रेंसिंग के माध्यम से अमृतसर, लखनऊ, तिरुवनंतपुरम, त्रिची, और कालीकट हवाई अड्डों पर फास्ट ट्रैक इमिग्रेशन-ट्रस्टेड ट्रैवलर प्रोग्राम का उद्घाटन किया। इस कार्यक्रम का उद्देश्य तेज़, सुगम और सुरक्षित इमिग्रेशन क्लियरेंस के साथ अंतर्राष्ट्रीय आवागमन को सुगम बनाना है।

यह कार्यक्रम ई-गेट या स्वचालित सीमा द्वारों पर चलेगा जिससे इमिग्रेशन क्लियरेंस प्रक्रिया में मानवीय हस्तक्षेप न्यूनतम होगा।

इस अवसर पर श्री शाह ने कहा -

श्री शाह ने कहा कि इससे सुविधा और राष्ट्रीय सुरक्षा दोनों को बढ़ावा मिलेगा।

\*\*\*\*\*

\*\*\*\*\*

हरियाणा के मुख्यमंत्री नायब सिंह सैनी ने आज प्रदेश में स्वच्छता अभियान कार्यक्रम की प्रगति की समीक्षा हेतु एक उच्चस्तरीय बैठक की अध्यक्षता की। बैठक में शहरी एवं ग्रामीण क्षेत्रों में सफाई व्यवस्था को और अधिक सुदृढ़ बनाने, ठोस कचरा प्रबंधन प्रणाली को आधुनिक स्वरूप देने तथा जनसहभागिता के माध्यम से अभियान को व्यापक जन आंदोलन बनाने पर विस्तार से चर्चा की गई। बैठक में शहरी स्थानीय निकाय मंत्री विपुल गोयल भी मौजूद रहे।

मुख्यमंत्री ने अधिकारियों को निर्देश दिए कि विशेष रूप से गुरुग्राम और फरीदाबाद के लिए एक समग्र और विस्तृत कार्ययोजना तैयार की जाए, ताकि इन जिलों में ठोस कचरे के निस्तारण की समस्या का स्थायी समाधान सुनिश्चित हो सके। उन्होंने कहा कि साफ-सफाई के प्रयासों को धरातल पर उतारने के लिए आधुनिक तकनीक और वैज्ञानिक तरीकों का उपयोग किया जाए।

बैठक में निर्णय लिया गया कि फरीदाबाद, मानेसर और गुरुग्राम में कचरे से ऊर्जा बनाने वाले संयंत्रों की स्थापना की जाएगी।

\*\*\*\*\*

\*\*\*\*\*

केंद्रीय सहकारिता राज्यमंत्री कृष्णपाल गुर्जर ने आज खादर क्षेत्र के बाढ़ प्रभावित गांवों बागपुर और सोलड़ा गाँव का दौरा किया। इस अवसर पर राज्य मंत्री कृष्णपाल गुर्जर ने ग्रामीणों ने सीधा संवाद किया और उनकी समस्याओं को सुनकर उनका जल्द समाधान करने का आश्वासन दिया। केंद्रीय सहकारिता राज्य मंत्री ने कहा कि केंद्र सरकार एवं राज्य सरकार इस प्राकृतिक आपदा के दौरान मुस्तैदी के साथ लोगों के साथ खड़ी है।

प्राणियों में बिजली की आपूर्ति को लेकर उन्होंने कहा -

श्री गुर्जर ने अधिकारियों को निर्देश दिए कि किसानों की फसलों के नुकसान का पूरा डाटा तैयार करने के लिए पटवारियों की इयूटी लगाई जाए। पटवारी यह डाटा क्षतिपूर्ति पोर्टल पर अपलोड करवाएंगे। ताकि सरकार द्वारा किसानों को उचित मुआवजा प्रदान किया जा सके।

\*\*\*\*\*

\*\*\*\*\*

जीएसटी परिषद ने जीएसटी संरचना को चार स्तरीय संरचना से सरल बनाकर 5 प्रतिशत और 18 प्रतिशत की दो स्तरीय संरचना में बदल दिया है, जिस का सब और से स्वागत हो रहा है।

इन सुधारों से कई वस्तुओं पर लगने वाले जी एस टी की दरें कम हो गई हैं। जीएसटी की नई दरें इस महीने की 22 तारीख से लागू होंगी।

पंचकूला चैंबर ऑफ़ कॉमर्स एंड इंडस्ट्री के अध्यक्ष अरुण ग़ोवर ने कहा है कि जीएसटी सुधार न केवल आम आदमी को राहत देंगे बल्कि उद्योग और व्यापार के लिए भी बेहतर साबित होंगे।

उन्होंने सुधारों का स्वागत करते हुए कहा -

\*\*\*\*\*

\*\*\*\*\*

जींद जिले में स्वास्थ्य विभाग द्वारा डेंगू एवं मलेरिया पर अंकुश लगाने के लिए अभियान चलाया गया है। जिले में अब तक डेंगू के 18 मामले आए हैं। जिला मलेरिया अधिकारी एवं उप सिविल सर्जन डॉक्टर बिजेन्द्र ांडा ने बताया कि इसके लिए विभाग द्वारा 200 टीमें गठित की गई हैं।

उन्होंने बताया -

उन्होंने बताया कि अस्पताल में विशेष कक्ष स्थापित किए गए हैं।

\*\*\*\*\*

\*\*\*\*\*

भारत संचार निगम लिमिटेड ने 'आजादी प्लान ' को 15 सितंबर तक बढ़ा दिया गया है।

यह प्लान मूल रूप से पहली अगस्त से 31 अगस्त तक के लिए शुरू की गई थी, जिसमें केवल 1 रुपये के प्रथम रिचार्ज पर अद्भुत ऑफर दिया गया था।

बी एस एन एल के प्रधान महाप्रबंधक कृष्ण बिहारी मीणा ने बताया-

\*\*\*\*\*

\*\*\*\*\*

हरियाणा साहित्य एवं सांस्कृतिक अकादमी द्वारा पंचकूला में भारतीय भाषा दिवस के उपलक्ष्य में हिंदी की बहुआयामी भूमिका विषय पर राष्ट्रीय संगोष्ठी का आयोजन किया।

राष्ट्रीय संगोष्ठी दो सत्रों में आयोजित की गई।

अकादमी के सदस्य सचिव मनजीत सिंह ने बताया -

\*\*\*\*\*

\*\*\*\*\*

आज पंचकूला के जिला परियोजना कार्यालय द्वारा सेक्टर 10 में जिला रोजगार मेला आयोजित किया गया।

जिला परियोजना अधिकारी अनीता चौधरी ने बताया-

उन्होंने बताया कि इस का मूल उद्देश्य राजकीय विद्यालयों में पढ़ने वाले विद्यार्थियों को बड़ी कंपनियों में रोजगार दिलाना है। ताकि आत्मनिर्भर भारत का स्वप्न साकार हो सके।

\*\*\*\*\*

\*\*\*\*\*

विश्व मुक्केबाजी चैंपियनशिप में, भारतीय हैवीवेट मुक्केबाज नूपुर श्योराण महिलाओं के 80 किलोग्राम से अधिक भार वर्ग के सेमीफाइनल में पहुंच गई हैं। ब्रिटेन के लिवरपूल में खेले जा रहे इस मुकाबले में नूपुर ने उज़्बेकिस्तान की ओल्टिनोय सोतिम्बोएवा को 4-1 से हराकर कांस्य पदक पक्का किया।

\*\*\*\*\*

\*\*\*\*\*